

सेहत और सुरक्षा के नए कानून पोस्टर में आपको क्या विवरण देने चाहिए? (What details do you need to put on the new health and safety law poster?)

हेल्थ एंड सेफ्टी लॉ पोस्टर में तीन सेक्शन हैं, जिन्हें पूरा किया जाना है।

वे इस प्रकार हैं :

कर्मचारियों के प्रतिनिधि

यह बाक्स उस प्रतिनिधि के लिए है, जिसे या तो सेफ्टी रीप्रेजेन्टेटिव्स एंड सेफ्टी कमेटी रेग्यूलेशन 1977 (यदि कार्यस्थल पर ट्रेड यूनियन है) या कल्सलेशन विद एम्पलाइ रेग्यूलेशन 1996 (यदि यूनियन का प्रतिनिधित्व नहीं है), के तहत कर्मचारियों द्वारा नियुक्त/चुना गया है। यदि कर्मचारियों द्वारा नियुक्त/चुना हुआ कोई भी व्यक्ति नहीं है और रोजगारदाता सीधे ही कर्मचारियों से बात करता है, तो इस बाक्स को खाली छोड़ दिया जाता है।

- सेहत और सुरक्षा के बारे में कर्मचारियों से परामर्श : कानून के बारे में गाइड - मुफ्त लीफलेट

प्रबन्धन के प्रतिनिधि

रोजगारदाता द्वारा सेहत और सुरक्षा के लिए नियुक्त व्यक्ति के लिए यह बाक्स है (अर्थात् सेहत और सुरक्षा अधिकारी के लिए)। मैनेजमेन्ट ऑफ हेल्थ एंड सेफ्टी एट वर्क रेग्यूलेशन 1999, के रेग्यूलेशन 7 में बताया गया है कि "इन रेग्यूलेशन के माध्यम से रोजगारदाताओं पर जो अपेक्षाएँ डाली गई हैं, उनके अनुपालन में सहायता के लिए एक या अधिक सक्षम व्यक्ति की नियुक्ति की जाएगी" अन्ततः कारोबार के आकार और बनावट, तथा यदि रोजगारदाता को संगत प्रशिक्षण और अनुभव हो, तो इस आधार पर यह कार्य रोजगारदाता स्वयं भी कर सकता है।

प्रवर्तन प्राधिकारी

सेहत और सुरक्षा के लिए आपका प्रवर्तन अधिकारी कौन होगा, यह आपकी नौकरी के कारोबार के प्रकार पर निर्भर है।

एच एस ई फैक्ट्रियों, भवन-साइटों, खानों, फार्मों, मेले के मैदानों, खदानों, रेलवे, रसायन संयंत्र, आफशोर और परमाणु स्थापनाओं, स्कूलों और अस्पतालों जैसे कार्य स्थलों पर लागू होते हैं।

- सभी एच एस ई प्रदेशों का मैप/लिस्ट

लोकल अथॉरिटी खुदरा व्यापारों, कुछ वेयर हाउसों, अधिकांश कार्यालयों, होटलों और खान-पान सेवाओं, खेलकूद, छुट्टी मनाने की जगह, ग्राहक सेवाओं और पूजा के स्थानों पर इन्हें लागू करती है। लोकल अथॉरिटी के विवरण आपको स्थानीय फोन डायरेक्टरी में मिल जाएँगे या फिर आप बताएँ कि आप किस काउंसिल एरिया में रहते हैं, तो हम फोन नम्बर आपको बता सकते हैं।

रोजगार मेडिकल सलाहकारी सेवा (ई एम ए एस -EMAS)

स्थानीय एच एस ई कार्यालयों में रोजगार मेडिकल सलाहकारी सेवा - ई एम ए एस के विभाग स्थित हैं, पर ऐसे छोटे इलाके भी हैं, जहाँ ऐसे कार्यालय नहीं हैं।